



ആകാശവാണി, തിരുവനന്തപുരം
NATIONAL BULLETIN

DATE: 12.01.2026

TIME : 07.25 AM

പ്രധാന വാർത്തകൾ

1. പ്രധാനമന്ത്രി നരേന്ദ്ര മോദി ജർമ്മൻ ചാൻസലർ ഫ്രെഡറിക് മെർസുമായി ഇന്ന് അഹമ്മദാബാദിൽ കൂടിക്കാഴ്ച നടത്തും.

Prime Minister Narendra Modi will meet German Chancellor Merz in Ahmedabad today.

2. ന്യൂഡൽഹിയിൽ നടക്കുന്ന വികസിത് ഭാരത് യംഗ് ലീഡേഴ്സ് ഡയലോഗിനെ പ്രധാനമന്ത്രി ഇന്ന് അഭിസംബോധന ചെയ്യും. യുവ പ്രതിനിധികളുമായി അന്വേഷം സംവദിക്കും.

Prime Minister Narendra Modi will participate in the concluding session of the Viksit Bharat Young Leaders Dialogue 2026 in New Delhi today. Mr Modi will interact with the youth from across the country

3. ആത്മീയ നേതാവും തത്ത്വചിന്തകനുമായ സ്വാമി വിവേകാനന്ദന്റെ ജന്മവാർഷിക ദിനത്തിൽ രാജ്യം ഇന്ന് ദേശീയ യുവജന ദിനം ആഘോഷിക്കുന്നു.

Today is National Youth Day. It commemorates the birth anniversary of Swami Vivekananda.

4. ഭൗമ നിരീക്ഷണ ഉപഗ്രഹമായ EOS-N1, ഐ.എസ്.ആർ.ഓ ഇന്ന് ശ്രീഹരിക്കോട്ടയിൽ നിന്ന് വിക്ഷേപിക്കും.

The Indian Space Research Organisation, ISRO will launch EOS-N1 mission today from Sriharikota

5. കേരളത്തിൽ സ്ഥാനാർത്ഥികളുടെ നിര്യാണത്തെത്തുടർന്ന് പ്രത്യേക തിരഞ്ഞെടുപ്പ് പ്രഖ്യാപിച്ച തിരുവനന്തപുരം, മലപ്പുറം, എറണാകുളം ജില്ലകളിലെ മൂന്ന് തദ്ദേശ സ്വയംഭരണ വാർഡുകളിലേക്കുള്ള വോട്ടെടുപ്പ് ആരംഭിച്ചു.

Voting has begun for three local government wards in Thiruvananthapuram, Malappuram and Ernakulam districts, where special elections were announced following the deaths of candidates in Kerala.

6. ഇന്ത്യ-ന്യൂസീലൻഡ് പുരുഷ ഏകദിന ക്രിക്കറ്റ് പരമ്പരയിലെ ആദ്യമത്സരത്തിൽ ഇന്ത്യക്ക് നാല് വിക്കറ്റ് ജയം.

In Men's cricket, hosts India defeated New Zealand by four wickets in the first ODI of the three-match series

GERMAN CHANCELLOR VISIT

രണ്ട് ദിവസത്തെ ഇന്ത്യാ സന്ദർശനത്തിനായി ജർമ്മൻ ചാൻസലർ ഫ്രെഡറിക് മെർസ് അഹമ്മദാബാദിൽ എത്തി. പ്രധാനമന്ത്രി നരേന്ദ്ര മോദി ജർമ്മൻ ചാൻസലറുമായി ഇന്ന് കൂടിക്കാഴ്ച നടത്തും. ഇന്ത്യ-ജർമ്മനി തന്ത്രപരമായ പങ്കാളിത്തത്തിൽ കൈവരിച്ച പുരോഗതി വിലയിരുത്തുന്ന ഇരു നേതാക്കളും സബർമതി ആശ്രമവും സന്ദർശിക്കും. അന്താരാഷ്ട്ര

കൈറ്റ് ഫെസ്റ്റിവൽ ഉൾപ്പെടെ വിവിധ പരിപാടികളിലും സംബന്ധിക്കും.

VB YOUNG LEADERS

ന്യൂഡൽഹിയിൽ നടക്കുന്ന വിക്സിത് ഭാരത് യംഗ് ലീഡേഴ്സ് ഡയലോഗിനെ പ്രധാനമന്ത്രി നരേന്ദ്ര മോദി ഇന്ന് അഭിസംബോധന ചെയ്യും. രാജ്യത്തിന്റെ വിവിധ ഭാഗങ്ങളിൽ നിന്നുള്ള 3,000 യുവ പ്രതിനിധികളുമായി അദ്ദേഹം സംവദിക്കും. കേരളത്തിൽ നിന്ന് 60 അംഗ സംഘമാണ് പങ്കെടുക്കുന്നത്.

YOUTH DAY

ഇന്ന് ദേശീയ യുവജന ദിനം. ആത്മീയ നേതാവും തത്ത്വചിന്തകനുമായ സ്വാമി വിവേകാനന്ദന്റെ ജന്മവാർഷികത്തോടനുബന്ധിച്ചാണ് എല്ലാ വർഷവും ജനുവരി 12 ദേശീയ യുവജന ദിനമായി ആചരിക്കുന്നത്. 'സ്വയം ജ്വലിക്കുക, ലോകത്തെ സ്വാധീനിക്കുക' എന്നതാണ് ഈ വർഷത്തെ പ്രമേയം. ദിനാചരണത്തോടനുബന്ധിച്ച് രാജ്യത്തുടനീളം വിവിധ പരിപാടികളാണ് സംഘടിപ്പിക്കുന്നത്.

LSG POLLING TVM (INTRO)

കേരളത്തിൽ സ്ഥാനാർത്ഥികളുടെ നിര്യാണത്തെത്തുടർന്ന് പ്രത്യേക തിരഞ്ഞെടുപ്പ് പ്രഖ്യാപിച്ച മൂന്ന് തദ്ദേശ സ്വയംഭരണ വാർഡുകളിലേക്കുള്ള വോട്ടെടുപ്പ് ആരംഭിച്ചു. ഏഴ് മണിയ്ക്ക് ആരംഭിച്ച വോട്ടെടുപ്പ് വൈകുന്നേരം ആറ് മണിക്ക് അവസാനിക്കും. വോട്ടെണ്ണൽ നാളെ രാവിലെ പത്തിന് നടത്തും. വിശദാംശങ്ങളിലേക്ക്...

LSG POLLING TVM (VOICE)

തിരുവനന്തപുരം കോർപ്പറേഷനിലെ വിഴിഞ്ഞം, മലപ്പുറം ജില്ലയിലെ മുത്തേടം ഗ്രാമ പഞ്ചായത്തിലെ പായിമ്പാടം വാർഡ്, എറണാകുളം പാമ്പാക്കുട ഗ്രാമ പഞ്ചായത്തിലെ ഓണക്കൂർ എന്നിവിടങ്ങളിലാണ് ഇന്നു വോട്ടെടുപ്പ് നടത്തുന്നത്. വിഴിഞ്ഞം വാർഡിൽ ആകെ 10 പോളിങ് സ്റ്റേഷനുകളും പായിമ്പാടം , ഓണക്കൂർ വാർഡുകളിൽ ഒന്ന് വീതം പോളിംഗ് സ്റ്റേഷനുകളാണ് ഉള്ളത് . വിഴിഞ്ഞത്ത് 13,307 വോട്ടർമാരും പായിമ്പാടത്ത് 950 ഉം ഓണക്കൂരിൽ 1,183 വോട്ടർമാരുമാണുള്ളത്. വോട്ടെടുപ്പ് നടക്കുന്ന സ്ഥലങ്ങളിൽ ഇന്നും നാളെയും അതത് ജില്ലാ കളക്ടർമാർ സമ്പൂർണ്ണ മദ്യ നിരോധനം ഏർപ്പെടുത്തിയിട്ടുണ്ട്. അതിനിടെ തദ്ദേശ തെരഞ്ഞെടുപ്പിൽ മൽസരിച്ച സ്ഥാനാർത്ഥികൾ ചെലവു കണക്കു സമർപ്പിക്കാനുള്ള സമയ പരിധി ഇന്ന് അവസാനിക്കും. ഇന്നു തെരഞ്ഞെടുപ്പു നടക്കുന്ന ഇടങ്ങളിലെ സ്ഥാനാർത്ഥികൾ കണക്കു സമർപ്പിക്കേണ്ട അവസാന തീയതി ഫെബ്രുവരി 12 ആണ്. ന്യൂസ് ഡെസ്ക് ആകാശവാണി

VAISHNAW-WASHINGTON VISIT

അമേരിക്കയിലെ വാഷിംഗ്ടൺ ഡിസിയിൽ നടക്കുന്ന ജി7 ക്രിട്ടിക്കൽ മിനറൽസ് മന്ത്രിതല യോഗത്തിൽ കേന്ദ്രമന്ത്രി അശ്വിനി വൈഷ്ണവ് ഇന്ന് പങ്കെടുക്കും. തന്ത്രപ്രധാനമായ വിഭവങ്ങളുടെ ആഗോള വിതരണ ശൃംഖല സുരക്ഷിതമാക്കുക എന്നതാണ് യോഗത്തിന്റെ ലക്ഷ്യം. വികസിത ഭാരതം എന്ന ദർശനം കൈവരിക്കുന്നതിന് നിർണായക ധാതുക്കളുടെ സുരക്ഷിത വിതരണ ശൃംഖലകൾ അനിവാര്യമാണെന്ന് ശ്രീ വൈഷ്ണവ് ഒരു സാമൂഹ്യ മാധ്യമ പോസ്റ്റിൽ കുറിച്ചു.

ISRO- EOS LAUNCH

ഭൗമ നിരീക്ഷണ ഉപഗ്രഹമായ EOS-N1 ഐ.എസ്.ആർ.ഓ ഇന്ന് വിക്ഷേപിക്കും. ശ്രീഹരിക്കോട്ടയിലെ സതീഷ് ധവാൻ ബഹിരാകാശ കേന്ദ്രത്തിലെ ഒന്നാം വിക്ഷേപണത്തറയിൽ നിന്ന് രാവിലെ 10:17 നാണ് വിക്ഷേപണം. EOS-N നൊപ്പം മറ്റ് പതിനഞ്ച് ഉപഗ്രഹങ്ങളും ഇന്ന് വിക്ഷേപിക്കും. പിഎസ്എൽവിയുടെ 64-ാമത്തെ വിക്ഷേപണമാണ് ഇത്.

PM-PRAGATI SPECIAL STORY (INTRO)

രാജ്യത്ത് സമയബന്ധിതമായ പദ്ധതിനിർവഹണം ഉറപ്പാക്കുന്നതിനായി 2015-ൽ പ്രധാനമന്ത്രി നരേന്ദ്രമോദി തുടക്കംകുറിച്ച പ്രഗതി സംരംഭം 50-ാമത് അവലോകന യോഗമെന്ന സുപ്രധാന നാഴികക്കല്ല് പിന്നിട്ടു. ഈ സംരംഭത്തിന്റെ ഫലപ്രാപ്തിയുടെ മികച്ച ഉദാഹരണങ്ങളിൽ ഒന്നാണ് നാഗ്പൂരിലെ ഓൾ ഇന്ത്യ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസും അവിടുത്തെ വികസന പ്രവർത്തനങ്ങളും. വിശദാംശങ്ങളിലേക്ക്

(വോയ്സ്)

മഹാരാഷ്ട്രയുടെ കിഴക്കൻ മേഖലയിലേയും പ്രത്യേകിച്ച് വിദർഭ മേഖലയിലേയും അത്യാധുനിക ചികിത്സാ സൗകര്യങ്ങൾ മെച്ചപ്പെടുത്തുന്നതിനായി സ്ഥാപിച്ച നാഗ്പൂരിലെ ഓൾ ഇന്ത്യ ഇൻസ്റ്റിറ്റ്യൂട്ട് ഓഫ് മെഡിക്കൽ സയൻസസ് ഇന്ന് രാജ്യത്തെ പ്രധാന ആരോഗ്യ കേന്ദ്രങ്ങളിൽ ഒന്നാണ്. 2015 ഒക്ടോബറിൽ തുടക്കം കുറിച്ച ഈ ബൃഹദ് പദ്ധതിയുടെ പ്രാധാന്യം കണക്കിലെടുത്ത്, 2017 ഓഗസ്റ്റ് 30-ന് പ്രധാനമന്ത്രി നരേന്ദ്ര മോദി പ്രഗതി പ്ലാറ്റ്ഫോമിലൂടെ പദ്ധതി നേരിട്ട് വിലയിരുത്തിയിരുന്നു. നിർമ്മാണ വേളയിൽ ഡ്രെയിനേജ് സംവിധാനം മാറ്റിസ്ഥാപിക്കുന്നതുമായി ബന്ധപ്പെട്ടുണ്ടായ

തടസ്സങ്ങൾ വിവിധ ഏജൻസികളുടെ ഏകോപിതമായ പ്രവർത്തനത്തിലൂടെ വേഗത്തിൽ പരിഹരിക്കപ്പെട്ടു. പ്രധാനമന്ത്രിയുടെ നേരിട്ടുള്ള നിരീക്ഷണവും കൃത്യസമയത്തുള്ള ഇടപെടലുകളും വഴി പദ്ധതിയുടെ തടസ്സങ്ങൾ നീങ്ങുകയും 2021 ഡിസംബറിൽ ഇൻസ്റ്റിറ്റ്യൂട്ട് പ്രവർത്തനസജ്ജമാവുകയും ചെയ്തു. ന്യൂസ് ഡസ്റ്റ് ആകാശവാണി.....

PARLIAMENT

പാർലമെന്റിന്റെ ബജറ്റ് സമ്മേളനം ജനുവരി 28-ന് രാഷ്ട്രപതി ദ്രൗപതി മുർമുവിന്റെ നയപ്രഖ്യാപന പ്രസംഗത്തോടെ ആരംഭിക്കും. രണ്ട് ഘട്ടങ്ങളിലായി ഏപ്രിൽ 2 വരെ സമ്മേളനം തുടരും. ബജറ്റിന് മുന്നോടിയായുള്ള സാമ്പത്തിക സർവ്വേ ജനുവരി 29-ന് പാർലമെന്റിൽ സമർപ്പിക്കും. 2026-27 സാമ്പത്തിക വർഷത്തെ കേന്ദ്ര ബജറ്റ് സമ്മേളനത്തിൽ അവതരിപ്പിക്കും.

BREAK

ഈ വാർത്തകൾ ആകാശവാണിയിൽ നിന്ന്....

ബ്രേക്ക്

JOSHI-IRENA

2030-ഓടെ പാരമ്പര്യേതര ഊർജ്ജശേഷി 500 ജിഗാവാട്ടും, 2070-ഓടെ കാർബൺ ബഹിർഗമനം പൂജ്യത്തിലെത്തിക്കാനുമുള്ള പ്രതിജ്ഞാബദ്ധത ആവർത്തിച്ച് ഇന്ത്യ . അബുദാബിയിൽ നടന്ന

അന്താരാഷ്ട്ര പുനരുപയോഗ ഊർജ്ജ ഏജൻസിയുടെ സമ്മേളനത്തിൽ കേന്ദ്രമന്ത്രി പ്രശ്നാദ് ജോഷിയാണ് ഇക്കാര്യം വ്യക്തമാക്കിയത്. 2025-ഓടെ തന്നെ മൊത്തം വൈദ്യുതി ഉത്പാദന ശേഷിയുടെ 50 ശതമാനവും ഫോസിൽ ഇതര സ്രോതസ്സുകളിൽ നിന്ന് കൈവരിക്കാൻ ഇന്ത്യക്ക് സാധിച്ചതായി അദ്ദേഹം പറഞ്ഞു.

AMIT SHAH KERALA KAUMUDI

വികസിത ഭാരതം എന്ന ലക്ഷ്യം കൈവരിക്കുന്നതിൽ വികസിത കേരളത്തിന് സുപ്രധാന സ്ഥാനമുണ്ടെന്ന് കേന്ദ്ര ആഭ്യന്തരമന്ത്രി അമിത് ഷാ. നവ ഭാരതം, നവ കേരളം എന്ന വിഷയത്തെ ആസ്പദമാക്കി കേരള കൗമുദി തിരുവനന്തപുരത്ത് സംഘടിപ്പിച്ച കോൺക്ലേവ് ഉദ്ഘാടനം ചെയ്യുകയായിരുന്നു അദ്ദേഹം.

ASSEMBLY BOOK FEST

തിരുവനന്തപുരത്ത് നടക്കുന്ന നിയമസഭാ പുസ്തകോൽസവത്തിന്റെ ആറാം ദിവസമായ ഇന്ന് വിവിധ വിഷയങ്ങളിലെ ചർച്ചകൾ നടക്കും. കൂടുതൽ വിവരങ്ങളുമായി ആകാശവാണി ലേഖകൻ സ്മിതി എം പള്ളൂരുത്തി....

(വോയ്സ്)

SABARIMALA

മകരവിളക്കിനു ശബരിമല അയ്യപ്പവിഗ്രഹത്തിൽ ചാർത്തുന്ന തിരുവാഭരണങ്ങൾ അടങ്ങിയ പേടകങ്ങളുടെ ഘോഷയാത്ര ഇന്ന് പന്തളത്തുനിന്നു പുറപ്പെടും. തിരുവാഭരണങ്ങൾ പുലർച്ചെ പന്തളം സ്രാമ്പിക്കൽ കൊട്ടാരത്തിൽ നിന്നും വലിയകോയിക്കൽ

ക്ഷേത്രത്തിലേക്ക് എഴുന്നള്ളിക്കും. ഉച്ചയ്ക്കു 12 വരെ പന്തളം വലിയകോയിക്കൽ ക്ഷേത്രത്തിൽ തിരുവാഭരണ ദർശനം നടക്കും. ഒരു മണിക്ക് ഘോഷയാത്ര ശബരിമല സന്നിധാനത്തേക്ക് പുറപ്പെടും. 14 നാണ് മകരവിളക്ക്.

KERALA - CM QUIZ

കേരളത്തിൽ ചീഫ് മിനിസ്റ്റേഴ്സ് മെഗാക്വിസ് മത്സരത്തിന് സംസ്ഥാന വ്യാപകമായി ഇന്ന് തുടക്കമാകും. 12,000ത്തോളം സ്കൂളുകളിലും 1,200 ലധികം കോളേജുകളിലും നടക്കുന്ന ക്വിസ് മത്സരത്തിൽ അഞ്ച് ലക്ഷത്തിലധികം വിദ്യാർത്ഥികൾ പങ്കെടുക്കുമെന്നാണ് പ്രതീക്ഷിക്കുന്നത്.

CRICKET ODI

ഇന്ത്യ - ന്യൂസിലൻഡ് പുരുഷഏകദിന ക്രിക്കറ്റ് പരമ്പരയിലെ ആദ്യമത്സരത്തിൽ ഇന്ത്യക്ക് ജയം. ന്യൂസിലൻഡിനെ നാല് വിക്കറ്റിനാണ് പരാജയപ്പെടുത്തി. ഗുജറാത്തിലെ വഡോദരയിൽ ഇന്നലെ നടന്ന മത്സരത്തിൽ ന്യൂസിലൻഡ് ഉയർത്തിയ 301 റൺസ് വിജയലക്ഷ്യം പിന്തുടർന്ന ഇന്ത്യ, 49 ഓവറിൽ ആറ് വിക്കറ്റ് നഷ്ടത്തിൽ 306 റൺസ് നേടി. ക്യാപ്റ്റൻ രോഹിത് ശർമ്മ 26 റൺസും വിരാട് കോഹ്ലി 93 റൺസും ശുഭ്മാൻ ഗിൽ 56 റൺസും നേടി. രണ്ടാം ഏകദിനം മറ്റെന്നാൾ രാജ്കോട്ടിലും മൂന്നാമത്തെയും അവസാനത്തെയും മത്സരം ഈ മാസം 18 ന് ഇൻഡോറിലും നടക്കും.

RUSSIA - UKRAINE

റഷ്യ - യുക്രൈൻ സംഘർഷം ചർച്ച ചെയ്യുന്നതിനായി ഐക്യരാഷ്ട്രസഭ സുരക്ഷാ സമിതി ഇന്ന് അടിയന്തര യോഗം ചേരും. യുക്രൈൻ വിദേശകാര്യ മന്ത്രി ആൻഡ്രി സിബിഹയാണ് ഇക്കാര്യം അറിയിച്ചത്. അതിനിടെ, റഷ്യയുടെ തെക്കൻ നഗരമായ വൊറോനെഷിൽ കഴിഞ്ഞ ദിവസം യുക്രൈൻ ഡ്രോൺ ആക്രമണം നടത്തി. യുക്രൈനിയൻ നഗരങ്ങളിൽ റഷ്യ നടത്തുന്ന ആക്രമണങ്ങൾക്ക് മറുപടിയാണിതെന്ന് യുക്രൈൻ പ്രതികരിച്ചു.

IDF STRIKES LEBANON

ഇസ്രായേൽ - ലെബനൻ അതിർത്തിയിൽ വർദ്ധിച്ചുവരുന്ന സംഘർഷങ്ങൾക്കിടയിൽ, തെക്കൻ ലെബനനിലെ ഹിസ്ബുള്ളയുടെ നിരവധി സൈനിക കേന്ദ്രങ്ങളിൽ ആക്രമണം നടത്തിയതായി ഇസ്രായേൽ പ്രതിരോധ സേന- IDF അറിയിച്ചു. ആയുധങ്ങൾ സൂക്ഷിക്കാൻ ഉപയോഗിക്കുന്ന കേന്ദ്രങ്ങൾ ലക്ഷ്യമിട്ടാണ് ആക്രമണം നടത്തിയതെന്ന് IDF ഒരു സാമൂഹ്യ മാധ്യമ പോസ്റ്റിൽ പറഞ്ഞു.

ANNOUNCEMENT

കോട്ടയം, എറണാകുളം ജില്ലകളിലേക്കും കേന്ദ്രഭരണ പ്രദേശമായ ലക്ഷദ്വീപിലേക്കും ആകാശവാണി പാർട്ട് ടൈം കറന്യോണ്ടൻറിനെ കരാർ അടിസ്ഥാനത്തിൽ നിയമിക്കുന്നതിന് അപേക്ഷ ക്ഷണിക്കുന്നു. അപേക്ഷകർ ജില്ലാ ആസ്ഥാനത്ത് നിന്നും 10 കി.മീ ചുറ്റളവിൽ സ്ഥിരതാമസക്കാരായിരിക്കണം. കൂടുതൽ വിവരങ്ങൾക്ക് www.newsonair.gov.in, prasarbharati.gov.in/pbvacancies എന്നിവ സന്ദർശിക്കുക. അപേക്ഷകൾ സ്വീകരിക്കുന്ന അവസാന തീയതി ഈ മാസം 31.
